

“Ардагым”

Сага гана айтамын жан сырымды,
Сага гана арнаймын жакшы ырымды.
Салтанаттуу жашоонун сереси дейм,
Сага гана байланган тагдырымды.

Кайырма:

Сени менен басканда,
Серпилемин асманга.
Махабатым мен сени,
Ыраазымын тапканга.
Сезимимде сел жүрөт,
Салам айтам ак таңга.
Арбалам, ай, кармалам,
Сүйүү деген дастанга.
Көктөмдөргө бөлөнгөн көңүлүмдү,
Көп айтамын, колдо деп Теңиримди.
Жылдыздарга окшотом, жылдыздарга,
Сага гана арналган өмүрүмдү.

Кайырма:

Ырыскымды ыйгарган ыр дүйнөдөн,
Ыраазымын миң ирет Жаратканга мен.
Асыл ойду беттеген аруу тилек,
Ак нур жааган жолумду сен деп билем.
Кайырма: